

शासकीय आश्रमशाळांमधील इ.५ ते इ.१० वी च्या विद्यार्थ्यांना संगणक अभ्यासक्रमावर आधारित प्रशिक्षण देण्याकरिता खाजगी संगणक संस्थेची निवड करण्याबाबत.

महाराष्ट्र शासन
आदिवासी विकास विभाग
शासन निर्णय क्र.शाआशा-२००७/प्र.क्र.८६/का.१३
मंत्रालय, मुंबई -३२.
दिनांक :- १४ जानेवारी, २००८

वाचा :- १) आदिवासी विकास विभाग शासन निर्णय क्र.शाआशा-२००३/प्र.क्र.१२३/का.१३, दिनांक ३०/१/२००४
२) आयुक्त, आदिवासी विकास, नाशिक यांचे पत्र क्र.शाआशा-२००७/प्र.क्र.१७/का.८(१), दिनांक १८/१०/२००७

प्रस्तावना :- शालये शिक्षण विभागाने इ.५ वी ते इ.१० वी च्या विद्यार्थ्यांना संगणक विषय अभ्यासक्रमात समाविष्ट केला आहे. तेव्हा शासकीय आश्रमशाळांतील विद्यार्थ्यांना संगणक विषयाचे प्रशिक्षण आवश्यक असल्यामुळे खाजगी संस्थांची प्रशिक्षणासाठी नियुक्ती करण्याची बाब शासनाच्या विचाराधिन होती. त्याबाबत शासन खालील निर्णय घेत आहे.

शासन निर्णय :- आदिवासी विकास विभागांतर्गत सन २००७-०८ मध्ये ५४९ शासकीय आश्रमशाळा कार्यरत असून सदर शाळांमधील इ.५ वी इ.१० वी च्या विद्यार्थ्यांना शालये शिक्षण विभागाने विहीत केलेल्या अभ्यासक्रमावर प्रशिक्षण देण्यासाठी खाजगी संगणक संस्थांकडून शासन विहीत कार्यपद्धतीनुसार खुल्या बाजारातून स्पर्धात्मक निविदा मागवून त्याद्वारे प्रशिक्षणासाठी संस्थेची निवड करण्यास शासन मान्यता देत आहे.

निविदा मागवितांना खाली मार्गदर्शक तत्वांचे पालन आयुक्त, आदिवासी विकास, नाशिक यांनी करावे.

१. संस्थानी दिलेल्या दरांबाबत निर्णय घेण्याच्या अनुषंगाने, आयुक्त, आदिवासी विकास, नाशिक यांनी संगणकावरील होणाऱ्या विविध खर्चाचा उदा.मनुष्यबळावर होणारा खर्च, साधन सामुग्रीवर होणारा खर्च, वाहतुकीवरील खर्च, आश्रमशाळेत ठेवण्याचा खर्च व देखभाल व दुरुस्तीवरील खर्च लक्षात घेऊन मुलभूत दर

निश्चित करावेत. आश्रमशाळेमधील अंतराबाबत येणाऱ्या व्यवहारिक अडचणी विचारात घेवून सदरचे मूलभूत दर निश्चित करण्यात यावेत.


२. मूलभूत दर निश्चित केल्यानंतर सर्वात जास्त खप असलेल्या वृत्तपत्रांमध्ये जाहीरात देवून निविदा मागविण्यात याव्यात.
३. प्रकल्पनिहाय किंवा अपर आयुक्त निहाय निविदा मागविण्यात याव्यात व असे करतांना कामाचा व्याप लक्षात घेवून आवश्यकता असल्यास एका प्रकल्पात एकापेक्षा जास्त संस्थांना कामाचे वाटप करावे.
४. निविदेची संपूर्ण प्रक्रिया करतांना शिकविण्याचा गुणात्मक दर्जास महत्व देण्यात यावे.
५. निविद सादर करणाऱ्या संस्थेस प्रशिक्षणाचा साधारणतः ४ ते ५ वर्षांचा अनुभव असावा तसेच सदर संस्थेचे शक्यतो राज्यभरात मान्यताप्राप्त प्रशिक्षण केंद्रे असावीत.
६. शालेय शिक्षण विभागाने इ.५ वी ते १० वी च्या विद्यार्थ्यांसाठी विहित केलेल्या अभ्यासक्रमावर आधारित प्रशिक्षण अभ्यासक्रम असावा.
७. सद्या आश्रमशाळेमध्ये उपलब्ध असलेल्या संगणक संचाचा प्रशिक्षणासाठी शक्यतो कमाल मर्यादेपर्यंत उपयोग करण्यात यावा. तसेच सदर संगणक संचाची देखभालही संबंधित संस्थेने करावी.
८. प्रशिक्षणासाठी आवश्यक संगणक, प्रिंटर व अनुषंगिक साहित्या खरेदी करून आश्रमशाळेत संगणक कक्ष उभारण्याची तसेच त्यांची देखभालीची जबाबदारी संस्थेची राहिल.
९. प्रशिक्षणासाठी आवश्यक संगणक सॉफ्टवेअर सुधारणा वाढ व त्यांची देखभाल दुरुस्तीची जबाबदारी संस्थेची राहिल.
१०. संगणक लॅब मध्ये साधारण ८ तासासाठी आवश्यक पॉवर बँकअप यंत्रणा उभारण्याची जबाबदारी संस्थेची राहिल.

११. प्रत्येक संगणकावर प्रशिक्षण देण्यासाठी विद्यार्थ्यांची संख्या, प्रशिक्षण कालावधी, आवश्यक संगणकाची संख्या इ. बाबी आयुक्त, आदिवासी विकास, नाशिक यांनी विहीत करून तसे निविदेमध्ये नमूद करण्यात यावे.
१२. फक्त न्युनतम दर असलेल्या निविदा धारकांशी आवश्यक वाटल्यास दराबाबत वाटाघाटी करण्यात येतील. सदरची अट निविदा सूचने मध्ये नमूद करण्यात यावी.
१३. निविदा तीन वर्षासाठी मागविण्यात याव्यात.
१४. सदर निविदा धारकांमध्ये स्वयंसेवी संस्थांना प्राधान्य देण्यात यावे.

याबाबतचा खर्च क्रमांक टी-५ - २२२५- अनुसूचित जाती, अनुसूचित जमाती व इतर मागासवर्गीयांचे कल्याण - पंचवार्षिक योजनांतर्गत योजना - जनजाती क्षेत्र उपयोजा -०२- अनुसूचित जमातीचे कल्याण -२७७ - शिक्षण- राज्य योजनांतर्गत योजना. (०४) (०९) आश्रमशाळा समूह (२२२५ १५८२) या शिर्षाखाली खर्ची टाकावा.

हा शासन निर्णय शासनाच्या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २००८०११४१४४९२०००१ आहे.

महाराष्ट्राचे राज्यपाल यांच्या आदेशानुसार व नांवाने


(के.बा.लांडगे)
उप सचिव

प्रति,

आयुक्त, आदिवासी विकास, नाशिक.

अपर आयुक्त, आदिवासी विकास, ठाणे/नाशिक/नागपूर/अमरावती

सर्व प्रकल्प अधिकारी, एकात्मिक आदिवासी विकास प्रकल्प.

महालेखापाल (लेखापरीक्षा), महाराष्ट्र-१/२, मुंबई/नागपूर

महालेखापाल (लेखा व अनुज्ञेयता), महाराष्ट्र-१/२, मुंबई/नागपूर

निवासी लेखापरीक्षा अधिकारी, मुंबई

मा.मंत्री, आदिवासी विकास यांचे खाजगी सचिव

मा.राज्यमंत्री, आदिवासी विकास यांचे स्वीय सहाय्यक

सर्व कार्यासने, आदिवासी विकास विभाग, मंत्रालय, मुंबई-३२.

निवड नस्ती (का.१३), आदिवासी विकास विभाग, मंत्रालय, मुंबई-३२.